

افغانستان آزاد – آزاد افغانستان

AA-AA

چو کشور نپاشد تن من مباد
همه سر به سر تن به کشتن دهیم

بدین بوم و بر زنده یک تن مباد
از آن به که کشور به دشمن دهیم

www.afgazad.com

afgazad@gmail.com

Political

سیاسی

بسم

03-04-2010

کرزی او دومره نارینتوب؟



قدرمنو لوستونکو!

یوه اونى مخکې کله چې ولسمشر اوباما افغانستان ته پټ سفر وکړ نو ما هم یو لکینه پرې وکړه ، ما داوباما له څرگندونو څخه د هغو مهمو جملو په اړوند غبرگون بشوولی و په کومو کې چې دروغ، جعل او سپین سترګې له ورايه ښکارېده زما د مطلب سرلیک (یو پیژوان پرې تړلی دوه یاران) و .
ترکابله داوبامانا بیره اوله و پرې څخه ډکه منډه داسې ښکارېده چې پر اوباما باندې کوم لوړ مقام (سي ای ای) امر کړی چې په منډه افغانستان ته ولاړ او د خپلو سرتېرو معنویات ورلوړ کړي .
داده یوه اونى ووتله زما د مطلب ډېرو لوستونکو لوستی په سرلیک یې د ځینوسر خلاص شوی خو ځینو نورو ته

سرلیک کونګی برېښي ما هم غوښتل یو داسې سرلیک غوره کړم څو زموږ قدرمن لوستونکي په کتګوریو

ووپشي، غبرګون وښيي، که سر یې پرې خلاص شوی وي خو ښه که نه نو خامخا به له ما څخه وپوښتي چې له (یو پیژوان پرې تړلی دوه یاران) څخه مو منظور څه دی؟

همداسې وشول اوس نو لمړی له هغو لوستونکو څخه مننه کوم چې په دې طنزي سرلیک یې سر خلاص شوی، د مننې او همغږي لیکونه یې رالپړي، له هغو نورو قدرمنو لوستونکو څخه هم مننه کوم کوم چې د همدې سرلیک روښانتیا غوښتي ده دا دی په لاندې ډول هغه سرلیک تاسو ته روښانوم :

ګرانو ځویندو او وروڼو!

سور پېزون خوږ بڼايسته رخسار دښايست مناره لاپسي لوړوي دا پېزون به په همدې ځای پرېږدو را به شو د اوبښانو پېزون ته، هغه بيا هغه پري يامزي ته وېل كيږي كوم چې ډېر زيات اوبښان سره وسلوي ترڅو په خپل بادار پسي سيده لار ووهي .
مادطنز په ژبه هغه سرليک ليكلي واوس به تاسو ته لوڅ پوڅ د ترار او غلامي پر هغه پېزون رڼا واچوم دكوم په وسيله سره چې دنړۍ په گوټ گوټ كې كرزې ډوله كسان پېيل شوي دي .
د سپېگاني، نامردي او اسارت دې ډول پېزون دانسانيت څېره بدله كړي ده څوك چې ددې پېزون سر په خپل لاس كې لري هغو دنړۍ پر مخ دسولې او ديموكراسي په جامو كې دوحشت فضا څېره كړه ددې پېزون سر د(سي اي اي) په لکې پورې بند دی .

اوس چې دپېزون تشريح وشوه نو دتېري اونۍ دليكنې سرليک به هم په دې ډول وليكم (**يوپېزون پري ترلي ډېر اوبښان**) .

اوس به راشو ورمې ورځې ته چې د اپريل لمړۍ نېټه وه په همدې ورځ بڼاغي حامدكرزي دڅوشېبولپاره خپل

پېزون شكولۍ وخوزماپه نظر دا دعامه ذهنيت دارولولپاره دهغه يوه هڅه وه كه نه كرزى او دومره نارينتوب؟

كرزى چې فهم وويني رېږدي دسپيني مانى راميوگانو ته خو به جوال جوال . . . وكړي .

دا هم اخوا پرېږدئ راشئ دلستوني مار ته چې پرون يې بيا له لستوني سر راوېست د غوا ډډې غبرگ عبدالله دريادوم داهرڅه دقام دښمن كرزى له لاسه دي چې دمصلحتونوپه پلمه يې غله ترځان راتاو او دلرکيو ظالمانه استبداد يې دامريکايانو او پېرنگيانو په خوبنه لاپسي غښتلى كړ .

دهمدې كرزى په واكمني كې دپښتون مظلوم خونه تر بل هروخته زياته وړانه شوه اوس يوځل بيا غواړي چې د كړېدلوپښتنو سترگوته نورې خاورې هم ور وشيندي .

كرانولوستونكو!

تاسوبه په دې پته <http://www.afgazad.com/Tanzz/032110-Besmal-Pah-Chin-Ki-Seyaasi-Panah-Wakhlah.pdf>

زماهغه مطلب هم لوستى وي په كوم كې مي چې كرزى ته د خلاصون اوسرلورۍ نسخه ليكلي وه څو په چين كې سياسي پناه واخلي، دا خبره مي ورمه ورځ دازادي راډيو، د ازادي په څپو پروگرام كې هم وكړه چې كه كرزى په رښتيا هم دجوال خوله له بهرنيانو سره نه وي نيولې نو بيا يې ولې په چين كې سياسي پناه ونه غوښته؟

له دې مالومېږي چې كرزى په خپلو خبرو كې صادق نه دى كېداى شي داپريل اپريل شوخي يې كړې وي ځكه چې ورمه ورځ خو داپريل لمړۍ نېټه وه، په دې ورځ خو هرڅوك دروغ وېلى شي .

يوه اړينه يادونه :

زماله نظره داوړلمبي بڼكېلاگرو دخپلو ناولو موخو لپاره زموږ هيواد ته راوړي دي په دې لمبو كې د دوى او ياد دوى اشرپاتي (**اجيران**) هم سوځي خو دا د دوى لپاره په تناسب ددوى دموخو ډېركم خوله بده مرغه زموږ مظلوم ولس او هيواد ته نه جيرانېدونكي زياتونه رسوي .

بڼكېلاگر خوځكه زموږ په هيواد كې سوله نه غواړي څودلرکيو استبداد دوام وكړي، قومونه سره وجنگوي علمي كچه مو نوره هم پسې وغورځوي چې د تل لپاره دوى ته اړ اوسو .

كه تاسو دتاند وپيپانې نننى مطلب (**امريكا او ناټو له كرزى وغوښتل چې په سوله كې بيره ونه كړي**) ولولئ نو زما په پورتنې نظر به مو پوره باور راشي .

article=18466&راپورونه=http://taand.com/index.php?mod=article&cat

داچې دوی دسولې پر هرگام سکروټي ووروي هدف يې دجگړې اوږدول دي ددې جگړې دواړه خواوي دهمدې بشکېلاکگرو لخوا تمویلېږي، دکابل اداره خوپه مطلق ډول غلامه اداره ده خو د مقاومت په خوا کې هم غلامان شته او هم هیواد دوسته افغانان کوم چې زموږ د هیواد خپلواکي او سرلوري غواړي .

چا چې د تېرې اونۍ مطلب نه وي لوستی کولای شي په لاندینيو پتو يې ومومي :

<http://talafghan.com/socialpolitics/yawpezwanpretaralidwayaran.pdf>

<http://www.tolafghan.com/posts/17470>

<http://www.afgazad.com/Siasi/032910-Besmel-Yaw-Pizwaan.pdf>

امريکا او ناتيو له کرزي وغوښتل چې په سوله کې بيره ونه کړي

Saturday, 04.03.2010, 08:51am (GMT)



تاند(شنبه/اپریل ۳) د ناتیو او امریکا جگپوړو مقاماتو له ولسمشر کرزي غوښتي چې له خپلو وسله والو مخالفانو سره په خبرو او پخلاينه کې له بېرې کار وانخلي .

د ناتیو او امریکا د حکومت سلاکارانو دا غوښتنه وروسته له دې کړې چې د گلبدین حکمتیار د اسلامي حزب یوه پلاوي په کابل کې د ولسمشر کرزي په شمول له بېلابېلو دولتي چارواکو سره ولیدل او د خپل سفر په پای کې یې د نورو لیدنو کتنو پر ضرورت ټینګار وکړ.

په همدې حال کې ځینو امریکایي پوځي چارواکو تور لگولی چې کرزی له طالبانو سره پټ تماسونه لري اودوی یې د دغو تماسونو له جریانه بې خبره ساتلي دي .

ولسمشر کرزی غواړي چې له خپلو وسله والو مخالفانو سره د پخلاينې پلان د ملاتړ د ترلاسه کولو لپاره په راتلونکې ثور په دولسمه د سولې مشورتي جرګه وروبولي .

د رویترز خبري اژانس په وینا لويديځ چارواکي وايي په داسې حال کې چې د دې جرګې لپاره هلې ځلې روانې دي پاکستان او د دولت ځینو مخالفو ډلو د سولې په خبرو کې د یو برلاسي دریځ د خپلولو لپاره هلې ځلې پیل کړي دي .

په افغانستان کې د امریکا اوناتیو قواوو د عمومي قوماندان سلاکار ګریبیم لم ویل هغه اړخونه چې دیردخيل دي لکه اسلام آباد ، واشنگټن او کابل کولای شي د سبرکال ترپایه د سولې په شرایطو سره سلا شي .
خودې وايي چې د سولې په چارو کې بیره به نه ښه وي او نه دوامداره .

د دېرو راپورونو له مخې د افغانستان ولسمشر هڅه کړې وه چې د طالبانو له مرستیال مشر ملابردر سره تماس ونیسي خو د هغه د دې هڅې په نتیجه کې پاکستان ملابردر ونیوه چې تراوسه پورې په دغه هیواد کې بندې دی .
د جنرال مک کرسټل سلاکار د امریکایي چارواکو دا پیغام په وروستیو کې ولسمشر کرزي ته ورساوه .
یو امریکایي چارواکی چې د سولې له روانو هلوځلو خبر دی او نه غواړي نوم یې واخیستل شي رویترز خبري اژانس ته ویلي چې د سولې پروسه آسانه نه ده او اساسي اړخونه سره اختلافات لري نو که چیرې پیل شي کیدای شي درې کاله دوام وکړي .
دغه مقام نه دي ویلي چې پرکوم اساس داسې تصور کوي .
ځینې امریکایي چارواکي انډیپنډنټ دي چې ولسمشر کرزي کیدای شي هڅه وکړي بې له دې چې د سولې د شرایطو په اړه د نظر یووالی رامنځته شي له ځینو ډلو سره معامله وکړي او دا کار به د ځواکونو د پیاوړتیا هغه پروگرام چې ولسمشر اوباما یې په نظر کې لري له خنډ سره مخامخ کړي.
د رویترز خبري اژانس په وینا په داسې حال کې چې امریکا له عادي طالبانو سره د خبرو ملاتړ کوي له طالب مشرانو سره خبرو ته زړه نه ښه کوي .
واشنګټن په دې نظر دی چې لومړی طالبان باید د جنگ په ډگر کې کمزوري کړای شي او بیا وروسته ولسمشر کرزي له یوه پیاوړي دریځ ورسره خبرې وکړي .
خو په کابل کې یوه جګپوړي امریکایي دیپلومات ویلي دي چې په واشنګټن کې داسې خوځښت او حرکت رامینځ ته شوی چې باید د سولې او روغې په چارو کې پراخ نظر خپل کړای شي حتی د ولسمشر هغه وړاندیز ته هم باید په پراخ نظر وکتل شي چې د طالبانو له مشر ملا محمد عمر سره یې د مستقیمو خبرو لپاره کړی دی .
په افغانستان کې دامریکایي او ناټو قواوو د قوماندان سلاکار گرییم لم وایي د سولې لپاره د مناسبو شرایطو رامنځته کېدا اهمیت لري .
دی وایي مورن اوس د سولې د خبرو په پړاو کې نه یو بلکه د مسایلو د درکولو په پروسې کې یو.
ده وویل چې د سولې د خبرو د پروسې اساسي اړخونه کیدای شي د روان میلادی کال تر پایه یوډول تفاهم ته سره ورسېږي خو د دې پروسې بریالیتوب څوکاله وخت غواړي .
د امریکایي او ناټو چارواکو دا څرگندونې چې کرزي باید له طالبانو او د افغانستان د اوسني دولت له نورو وسله والو مخالفانو سره په سوله کې له بیروي کار وانخلي ، کېدای شي په افغانستان کې د دغو ځواکونو د عزایمو او نیتونو په باب د افغانانو په ذهنونو کې شکونه زیات کړي .
له تاند څخه په مننه